

കവർസ്റ്റോറി

ഡോ. എ.എ ഹലീം

ഈടുൽ ഫിത്ർ

വ്രത വിരാമത്തിന്റെ ആഘോഷം



റമദാന്റെ പരിസമാപ്തിയോടെ ഈടുൽ ഫിത്ർ (ചെറിയ പെരുന്നാൾ) വന്നുണ്ടെന്നായി. വിശ്വാസികൾക്ക് അവരുടെ നാമൻ നിശ്ചയിച്ചുകൊടുത്ത രണ്ട് ആഘോഷാവസരങ്ങളിൽ ഒന്ന്. വീണ്ടും വരുന്നത്, മടങ്ങിവരുന്നത് എന്നൊക്കെയാണ് 'ഈടു' എന്ന പദത്തിന്റെ അർത്ഥം. ഫിത്ർ എന്നാൽ വിരാമം. വ്രതവിരാമമാണുദ്ദേശ്യം.

പെരുന്നാളുകൾ സന്തോഷത്തിന്റേതാണ്. ആഹ്ലാദിക്കാനും സന്തോഷം പങ്കിടാനും വിനോദങ്ങളിൽ ഏർപ്പെടാനുമായി ഒരു ദിനം. നിത്യജീവിതത്തിന്റെ ബഹളങ്ങളിൽനിന്ന് മുക്തിനേടി, വേവലാതികളില്ലാത്ത ഒരു ദിവസം. അതാണ് പെരുന്നാൾ. അന്ന് നോമ്പനുഷ്ഠിക്കുന്നത് വിലക്കുകയും ഉല്ലാസവും വിനോദവും അനുവദിക്കുകയും ചെയ്തിരിക്കുന്നു. മനുഷ്യന്റെ സഹജ വാസനകളെ തൃപ്തിപ്പെടുത്താനുള്ള ക്രിയാത്മകമായ നിർദ്ദേശമാണ് ഈടു ആഘോഷങ്ങൾ നിശ്ചയിച്ചതിലൂടെ നിറവേറ്റപ്പെടുന്നത്.

ആത്മശുദ്ധിയും ഭക്തിയും ചൈതന്യവും വളർത്താൻ പര്യാപ്തമായ ഒരു മാസത്തെ ത്യാഗപൂർണ്ണമായ ജീവിതത്തിന് വിരാമമിട്ടുകൊണ്ടാണ് വിശ്വാസികൾ ചെറിയ പെരുന്നാൾ ആഘോഷിക്കുന്നത്. പ്രപഞ്ചനാഥനായ അല്ലാഹുവുമായുള്ള ബന്ധം ശക്തിപ്പെടുത്താനും അടുപ്പം വർദ്ധിപ്പിക്കാനും സർവ്വോപരി തങ്ങളുടെ ജീവിതത്തിനേറ്റവും അനിവാര്യമായ സന്മാർഗം നൽകിയനുഗ്രഹിച്ചതിന് നന്ദി പ്രകാശിപ്പിക്കാനും വേണ്ടിയാണ് അവർ വ്രതമനുഷ്ഠിച്ചത്. "നിങ്ങൾക്ക് നോമ്പിന്റെ എണ്ണം തികക്കാൻ സാധിക്കുന്നതിനും അല്ലാഹു നിങ്ങളെ സന്മാർഗം നൽകി ആദരിച്ചതിന്റെ പേരിൽ നിങ്ങൾ അവന്റെ മഹത്വം അംഗീകരിച്ച് പ്രകീർത്തി

ക്കുന്നതിനും അവനോട് കൃതജ്ഞതയുള്ളവരായിരിക്കുന്നതിനും വേണ്ടിയത്രെ അവൻ ഈ രീതി നിർദ്ദേശിച്ചുതന്നത്” (അൽബഖറ 185).

വിടപറയുന്ന റമദാൻ

റമദാൻ വിടപറയുന്നതോടെ ആത്മവിശുദ്ധിയുടെയും ആത്മീയോത്കർഷത്തിന്റെയും രാപകലുകളാണ് കടന്നുപോകുന്നത്. അനുഗ്രഹങ്ങളുടെ വസന്തത്തിനായി ഇനി പതിനൊന്ന് മാസം കാത്തിരിക്കണം. കഴിഞ്ഞ ഏതാനും നാളുകളിൽ ആകാശവും ഭൂമിയും തമ്മിൽ സന്ധിച്ച അവിസ്മരണീയ മുഹൂർത്തങ്ങൾക്ക് ഈ പ്രപഞ്ചം വേദിയായിട്ടുണ്ട്. അതിന് സാക്ഷിയാകാൻ കഴിഞ്ഞവർ ഭാഗ്യവാന്മാർ. ദിവ്യ സാമീപ്യത്തിന്റെ അപൂർവ്വ നിമിഷങ്ങൾ അനുഭവിക്കാൻ ഉതവി ലഭിച്ച വിശ്വാസികൾ വിതുവുന്ന മനസ്സോടെയാണ് റമദാൻ വിടപറയുന്നതു്; സർവശക്തൻ അനുഗ്രഹിച്ചെങ്കിൽ അടുത്ത വർഷം റമദാനെ വീണ്ടും വരവേൽക്കാമെന്ന പ്രതീക്ഷയോടെ.

സത്യവിശ്വാസികൾക്ക് റമദാൻ നൽകുന്ന പാഠങ്ങൾ എന്തൊക്കെയാണെന്ന് തിരിച്ചറിഞ്ഞ് അവ സ്വാതന്ത്രമാക്കുകയാണ് ഇനി അവരുടെ കർത്തവ്യം. മനുഷ്യന്റെ സാധാരണ ജീവിതവുമായുള്ള നോമ്പിന്റെ ഗാഢബന്ധമാണതിൽ ഏറ്റവും പ്രധാനം. ഈ ഭൂമിയിൽ മനുഷ്യൻ തന്റെ നിയോഗലക്ഷ്യം നിറവേറ്റുന്നതിനും അല്ലാഹുവിന്റെ വിധിയിലേക്കുകൾ പാലിക്കുന്നതിനും നിരന്തരമായ പരിശീലനം അനിവാര്യമാണ്. നമ്മുടെ മാർഗത്തിൽ മുന്നേറാൻ, തിന്മയുടെ മുമ്പിൽ മുട്ടുമടക്കാത്ത ഒരു മനസ്സ് വളർത്തിയെടുക്കേണ്ടതുണ്ട്.

ഇതിനു വേണ്ടിയാണ് വിശ്വാസികൾ റമദാൻ നോമ്പിലൂടെ കഴിഞ്ഞ ഒരു മാസക്കാലം പരിശ്രമിച്ചത്. പാപത്തിൽ പതിക്കാതിരിക്കാനുള്ള കരുത്ത്, തിന്മകൾക്ക് അടിപ്പെടാതിരിക്കാനുള്ള ശക്തി, ദേഹേഹകൾക്ക് വഴിപ്പെടാതിരിക്കാനുള്ള ഭക്തി... ഇവയത്രയും നേടിയെടുക്കാനുള്ള അവസരമാണവർക്ക് നൽകപ്പെട്ടിരുന്നത്.

റമദാൻനോമ്പിലൂടെ ആർജിച്ച ഈ കരുത്ത് തുടർന്നുള്ള ജീവിതത്തിൽ നിലനിർത്താൻ കഴിയുകയെന്നതാണ് പ്രധാനം. ഇല്ലെങ്കിൽ നോമ്പനുഷ്ഠിച്ചവർ പരിശീലനത്തിൽ പരാജയപ്പെട്ടവരാകും. ഒരു മാസത്തെ അധ്വാനവും ക്ലേശവും പാഴാക്കിയവർ. നോമ്പു വേളയിൽ നമ്മുടെ

ദേഹേഹക്ക് നാം ഒരു വിലയും കൽപിച്ചിരുന്നില്ല. അല്ലാഹുവിന്റെ കൽപനക്ക് നമ്മുടെ ശരീരത്തെയും അതിന്റെ അഭിലാഷങ്ങളെയും നാം വിധേയമാക്കി. പ്രഭാതം മുതൽ പ്രദോഷം വരെ ദൈവഹിതമെന്നാണോ, അതു നാം പ്രാവർത്തികമാക്കി. അന്നപാനീയങ്ങൾ, സുഖഭോഗങ്ങൾ എന്നിവ ഒഴിവാക്കി. നമുക്ക് സാധാരണഗതിയിൽ അനുഭവിക്കപ്പെട്ട കാര്യങ്ങളായിരുന്നു ഇവയെല്ലാം. ഇതിൽനിന്ന് പ്രചോദനമുൾക്കൊണ്ട്, ജീവിതത്തിന്റെ വിശാലമായ വൃത്തത്തിൽ അല്ലാഹുവിന് അനിഷ്ടകരമായ പ്രവൃത്തികളിൽനിന്ന് വിട്ടുനിൽക്കാൻ നോമ്പ് നോറ്റവർക്കൊക്കണം. അപ്പോൾ മാത്രമേ റമദാനിലെ നോമ്പിലൂടെ തഖ്വനേടിയവർ എന്ന് നമ്മെ കുറിച്ച് പറയാനാകൂ. റമദാൻ വിടപറയുമ്പോൾ നാം ഓർക്കേണ്ട ഏറ്റവും ശ്രദ്ധേയമായ പാഠവും ഇതുതന്നെ.

നൈരന്തര്യം നിലനിർത്തുക

റമദാനിൽ സത്യവിശ്വാസികൾ സമൂഹത്തിൽ സൃഷ്ടിച്ച അന്തരീക്ഷം മാതൃകാപരവും അത്ഭുതകരവുമായിരുന്നു. പകലിൽ വ്രതം, രാത്രിയിൽ ദീർഘനമസ്കാരം, ഇടവേളകളിൽ ചുർആൻ പാരായണം, ദാന-ധർമ്മങ്ങളിൽ താൽപര്യം, നാവിന്റെ നിയന്ത്രണം, അഗതികളോട് അനുകമ്പ നിറഞ്ഞ പെരുമാറ്റം, പള്ളികൾ ജനനിബിഡം... അങ്ങനെ സമൂഹത്തിലാകെ ഭക്തിയുടെ പ്രതിഫലനം. സർവോപരി, സർവശക്തനായ അല്ലാഹുവിന്റെ വിധിയിലേക്കുകൾ പാലിക്കാനുള്ള ആവേശം! ഇതുതന്നെയാണ് ഇസ്ലാം വ്യക്തിയിലും സമൂഹത്തിലും സൃഷ്ടിക്കാൻ യത്നിക്കുന്ന മഹദ്ഗുണങ്ങൾ; അഥവാ മാനവികതയുടെ വളർച്ചയും മൃഗീയതയുടെ തളർച്ചയും. ഇസ്ലാം ലോകത്ത് നടപ്പാക്കാനാഗ്രഹിക്കുന്ന പരിവർത്തനവും ഇതേ രൂപത്തിൽ തന്നെയാണ് എന്നറിയുക. ഇപ്രകാരം റമദാൻ, നോമ്പനുഷ്ഠിച്ചവരുടെ ജീവിതത്തിൽ വല്ല മാറ്റവുമുണ്ടാക്കിയിട്ടുണ്ടെങ്കിൽ, അതിന്റെ പ്രതിഫലനം പെരുന്നാൾ മുതലുള്ള ജീവിതത്തിലാണ് പ്രകടമാകേണ്ടത്. “നിങ്ങൾ അതുവഴി ഭക്തിയുള്ളവരായേക്കാം” (അൽബഖറ 184) എന്നാണല്ലോ ചുർആൻ പ്രസ്താവിച്ചത്. ഉപരിസൂചിത സദ്ഗുണങ്ങൾ തെല്ലും നിലനിർത്താനായില്ലെങ്കിൽ നമ്മുടെ പെരുന്നാൾ ആലോഷങ്ങൾക്ക് ഒരു അർഥവുമുണ്ടാവുകയില്ല.

തഖ്വയുടെ തികവും വിശ്വാസ

ത്തിന്റെ പൂർണ്ണതയും സൽക്കർമ്മങ്ങളുടെ നൈരന്തര്യവും നിലനിർത്താൻ കഴിയുന്നവർക്കാണ് ചുർആൻ ശാന്തിയും സമാധാനവും ആശംസിക്കുന്നത്. “സത്യവിശ്വാസം സ്വീകരിച്ചവരും ഭക്തിപൂലർത്തുന്നവരും ആയവർ, ഇഹലോകത്തും പരലോകത്തും അവർക്ക് ശുഭവാർത്തയുണ്ട്. അല്ലാഹുവിന്റെ വചനങ്ങൾക്ക് ഭേദഗതിയില്ല. അതത്രെ മഹത്തായ വിജയം” (യൂനുസ് 64).

“ഞങ്ങളുടെ നാഥൻ അല്ലാഹുവാണെന്ന് പ്രഖ്യാപിക്കുകയും പിന്നെ അതിലടിയുറച്ച് നിൽക്കുകയും ചെയ്തവരുടെ അടുത്ത് തീർച്ചയായും മലക്കുകളിറങ്ങിവന്ന് ഇങ്ങനെ പറയും: നിങ്ങൾ ഭയപ്പെടേണ്ട; ദുഃഖിക്കേണ്ട. നിങ്ങൾക്ക് വാഗ്ദാനം ചെയ്ത സർഗത്തെ സംബന്ധിച്ച ശുഭവാർത്തയിൽ സന്തുഷ്ടരാവുക” (ഹുസ്സിലത്ത് 30).

തഖ്വ എന്നത് അടിമയുടെ ഹൃദയ നൈർമല്യത്തെയാണ് പ്രതിനിധീകരിക്കുന്നത്. അല്ലാഹുവുമായുള്ള ബന്ധത്തിന്റെയും സ്നേഹവായ്പിന്റെയും അടയാളം പെരുന്നാൾ ദിനത്തിൽ നാം തക്ബീറുകളായി പ്രഘോഷിക്കുന്നു. അവന്റെ വിധിയിലേക്കുകൾ ഉള്ള പ്രതിപത്തിയും ആദരവും നോമ്പുവേളയിൽ നാം വേണ്ടുവോളം പ്രകടിപ്പിക്കുകയും ചെയ്തു. അല്ലാഹുവിന്റെ വിധിയിലേക്കുകൾ മുൻനിർത്തി മാത്രമേ ഇനിയുള്ള ജീവിതം ഞാൻ മുന്നോട്ടു നീക്കുകയുള്ളൂ എന്ന പ്രതിജ്ഞയാണ് പെരുന്നാൾ ദിനത്തിന്റെ കാതൽ.

നോമ്പു വേളയിൽ മനസ്സ് ശുദ്ധീകരിക്കാൻ നമുക്ക് ധാരാളം അവസരങ്ങൾ ലഭിച്ചിരുന്നു. ഇനിയങ്ങോട്ട് മറ്റു കലർപ്പുകൾ വരുമ്പോൾ നമ്മുടെ നിലപാടെന്തായിരിക്കുമെന്ന് ഗൗരവപൂർണ്ണമായ ചോദ്യമാണ്. ഉറവരോടും ഉടയവരോടുമുള്ള സ്നേഹം, ഭൗതികജീവിതകാമനകൾ, സമ്പത്ത്, സ്ഥാനമാനം, അധികാരം... എന്തായാലും അല്ലാഹു മനുഷ്യനു വേണ്ടി സൃഷ്ടിച്ച വിഭവങ്ങളിൽ ഒതുങ്ങുന്നു അവയുടെ പട്ടിക. അവയിൽ യഥേഷ്ടം മുഴുകി, മനുഷ്യൻ ആർക്കു വേണ്ടി സൃഷ്ടിക്കപ്പെട്ടുവോ, അവനെ മറന്നുപോകുന്ന സ്ഥിതി അതീവ ഗുരുതരവും അത്യന്തം അപകടകരവും ആണ്. നോമ്പനുഷ്ഠിക്കുന്നവരിൽ അധികപേരും ഈ വസ്തുത മറന്നുപോകുന്നുവെന്നതാണ് ദുർഭാഗ്യകരം.

റമദാൻ വർധിതമായ ആരാധനയുടേതെന്ന പോലെ വിജ്ഞാന വർധനവി

ന്റെയും ഖുർആൻ പഠനത്തിന്റെയും പാരായണത്തിന്റെയും മാസമായിരുന്നു. മസ്ജിദുകളിലും പ്രത്യേകം തയ്യാറാക്കിയ മജ്ലിസുകളിലുമായി ഉപദേശങ്ങളും ഉദ്ബോധനങ്ങളും സർവ സാധാരണമായ നാളുകളാണ് കഴിഞ്ഞുപോയത്. ഇനിയങ്ങോട്ട് നസീഹത്തിന്റെ അവസരങ്ങൾ ചുരുങ്ങും. ഹൃദയങ്ങൾ തുരുമ്പ് പിടിക്കാൻ അതിടയാക്കും. അതിനാൽ റമദാൻ കഴിഞ്ഞാലും തഖ്വയുള്ള ജീവിതം നയിക്കാൻ ഹൃദയത്തിന് തുരുമ്പ് പിടിക്കാതെ സൂക്ഷിക്കണം. അതിനുള്ള ഏറ്റവും പര്യാപ്തമായ മാർഗം നബി(സ) നിർദ്ദേശിക്കുന്നു: “നിശ്ചയം, ഇരുമ്പ് തുരുമ്പ് പിടിക്കുന്നതുപോലെ ഹൃദയങ്ങൾക്ക് തുരുമ്പ് ബാധിക്കും.” അതിനുള്ള പരിഹാരമെന്തെന്ന് ആരാഞ്ഞ സഹചരന്മാരോട് റസൂൽ (സ) പറഞ്ഞു: “ഖുർആൻ പാരായണവും മരണചിന്തയും” (ഹദീസ്).

നന്ദി പ്രകടനം

ഖുർആൻ എന്ന അതുല്യമായ അനുഗ്രഹം നൽകിയതിനുള്ള നന്ദിപ്രകടനമായാണ് വ്രതം നിശ്ചയിക്കപ്പെട്ടത്. മനുഷ്യജീവിതം ഭൂമിയിലും വരാന്തിരിക്കുന്ന ലോകത്തും വിജയിക്കണമെങ്കിൽ ഖുർആന്റെ സാന്നിധ്യവും ചൈതന്യവും കൂടിയേ തീരൂ. സത്യാസത്യ വിവേചകവും ശാന്തിദായകവുമായ ഖുർആൻ നമ്മുടെ ജീവിതത്തിലേക്ക് ആവാഹിക്കാൻ ലഭിച്ച അനർഘമായ അവസരമായിരുന്നു റമദാൻ. ആ നിലക്ക് ഖുർആനെ സമീപിക്കാൻ നമ്മിൽ എത്ര പേർക്കായിട്ടുണ്ടെന്ന് വിലയിരുത്താനുള്ള സന്ദർഭം കൂടിയാണിത്. ഖുർആൻ നിർണയിച്ചുതന്ന ജീവിതപാതയിലൂടെ മുന്നോട്ടുപോകാനുള്ള ആവേശവും പ്രചോദനവും നേടിയെടുക്കാൻ റമദാൻ മാസം എത്രകണ്ട് നമുക്ക് പ്രയോജനപ്പെട്ടു? മാനവരാശിക്ക് മാർഗദർശനവും സമാധാനവും നൽകാൻ പര്യാപ്തമായ ഒരേയൊരു സന്ദേശം എന്ന നിലയിൽ ഖുർആനെ സ്വയം ഉൾക്കൊള്ളാനും ചുറ്റുമുള്ള ലോകത്തിന് അതിന്റെ പ്രകാശം പകർന്നുകൊടുക്കാനും നോമ്പു നോറ്റ വിശ്വാസികൾക്കൊക്കെ. അപ്പോൾ മാത്രമേ റമദാനും ഖുർആനും നമുക്ക് അനുകൂലമായി ദൈവസന്നിധിയിൽ സാക്ഷിനിൽക്കുകയുള്ളൂ.

ആത്മവിചാരണാ പ്രധാനമായ ഇത്തരം ഓർമ്മപ്പെടുത്തലുകൾ കൂടി

സ്ത്രങ്ങളണിഞ്ഞും സുഗന്ധം പൂശിയും ഈർഗാഹുകളിലെത്തി നമസ്കരിച്ചും പാപമോചനത്തിനർഥിച്ചും ആശംസകൾ കൈമാറിയും സന്തോഷം പങ്കുവെക്കുന്നു. പെരുന്നാളിന്റെ പുണ്യവും പ്രയോജനവും സമൂഹത്തിലെ എല്ലാ വിഭാഗത്തിനും ലഭിക്കാൻ വേണ്ടിയാണ് ജ്ഞാനം ഉൾക്കൊള്ളുന്ന ഈർഗാഹുകളിലേക്കായിക്കാൻ നബി(സ) പ്രത്യേകം

പെരുന്നാളിന്റെ പുണ്യവും പ്രയോജനവും സമൂഹത്തിലെ എല്ലാ വിഭാഗത്തിനും ലഭിക്കാൻ വേണ്ടിയാണ് ജ്ഞാനം ഉൾക്കൊള്ളുന്ന ഈർഗാഹുകളിലേക്കായിക്കാൻ നബി(സ) പ്രത്യേകം നിർദ്ദേശിച്ചത്. ഒറ്റക്കും ചെറുസംഘങ്ങളായും തക്ബീർ മുഴക്കി പുറപ്പെടുന്ന വിശ്വാസികൾ ഇസ്ലാം അനുശാസിക്കുന്ന ഐക്യവും സാഹോദര്യവുമാണ് പ്രഖ്യാപിക്കുന്നത്.

ഉൾക്കൊണ്ടുവേണം വിശ്വാസികൾ പെരുന്നാൾ ആഘോഷങ്ങൾക്കൊരുങ്ങുന്നത്. എങ്കിലേ ഭാവിജീവിതത്തെ സംബന്ധിച്ചുടത്തോളം അവ മുതൽകൂട്ടായി തീരൂ.

വ്രത പരിസമാപ്തിയും പെരുന്നാളും

നോമ്പിന്റെ നാളുകൾ ആത്മനിയന്ത്രണത്തിന്റേതായിരുന്നുവെങ്കിൽ പെരുന്നാൾ ദിനം അനുവദനീയതയുടെ സാധ്യതകൾ നമുക്ക് മുന്നിൽ തുറന്നിടുന്നു. അല്ലാഹുവിന്റെ കൽപന പ്രകാരം നോമ്പിൽ ആഹാരം ഉപേക്ഷിച്ചവർ, അവന്റെ തന്നെ കൽപന മാനിച്ച് പെരുന്നാളിൽ മുഷ്ടാന ഭോജനം നടത്തുകയും നോമ്പ് ഒഴിവാക്കുകയും ചെയ്യുന്നു. അല്ലാഹുവിനെ മുൻനിർത്തിയാകുന്നതോടെയാണ് രണ്ടും പ്രതിഫലാർഹമായി തീരുന്നത്.

സാമൂഹികമായ ആഘോഷമാണ് പെരുന്നാൾ. ആഗോളതലത്തിൽ മുസ്ലിംകൾ ഒന്നടങ്കം ഈ ആഘോഷത്തിൽ പങ്കുചേരുന്നു. ആബാലവൃദ്ധം പുതുവ

നിർദ്ദേശിച്ചത്. ഒറ്റക്കും ചെറുസംഘങ്ങളായും തക്ബീർ മുഴക്കി പുറപ്പെടുന്ന വിശ്വാസികൾ ഇസ്ലാം അനുശാസിക്കുന്ന ഐക്യവും സാഹോദര്യവുമാണ് പ്രഖ്യാപിക്കുന്നത്.

പരസ്പര ബന്ധങ്ങൾ ശക്തിപ്പെടുത്തുന്നതിനും ശിഥിലമായ കണ്ണികൾ വിളക്കിച്ചേർക്കുന്നതിനും ഈ ദിനത്തിൽ പ്രത്യേക പുണ്യമുണ്ട്. ബന്ധുവീടുകൾ സന്ദർശിക്കുക, സഹജീവികളുടെ ദുഃഖത്തിൽ പങ്കുചേരുക, പെരുന്നാളിന്റെ സന്തോഷം സർവരിലുമെത്തിക്കാൻ ശ്രമിക്കുക തുടങ്ങിയവയും ആഘോഷവേളകളെ ചൈതന്യവത്താക്കാൻ സഹായിക്കുന്ന ഘടകങ്ങളാണ്. സഭ്യതയുടെ പരിധികൾ ലംഘിക്കാത്ത വിനോദപരിപാടികൾ സംഘടിപ്പിക്കുന്നതിനും സർഗാവിഷ്കാരങ്ങൾക്ക് അവസരങ്ങൾ സൃഷ്ടിക്കുന്നതിനും ആഘോഷവേളകൾ പ്രയോജനപ്പെടുത്തുകയാണെങ്കിൽ പെരുന്നാളിന്റെ പൊരുളും ചൈതന്യവും വീണ്ടെടുക്കാൻ അത് സഹായകമാകും. ■

ഫിത്വർ സകാത്ത്

സാമൂഹികമായ ആനന്ദത്തിന്റെയും ആഹ്ലാദത്തിന്റെയും ദിനമാണ് പെരുന്നാൾ. അന്നേദിവസം പട്ടിണിയും പരിവട്ടവുമായി ആരും ദുഃഖിക്കാൻ ഇടവരുത്തേന്ന് ഇസ്ലാം നിഷ്കർഷിച്ചിരിക്കുന്നു. തദാവശ്യമാർഗ്ഗം ഏർപ്പെടുത്തിയ പ്രത്യേക സംവിധാനമാണ് ഫിത്വർ സകാത്ത്. ദരിദ്ര ജനവിഭാഗങ്ങൾ പെരുന്നാൾ ദിവസം യാചിക്കേണ്ടതില്ലാത്ത വിധം അവരെ സ്വയം പര്യാപ്തരാക്കണമെന്ന് റസൂൽ നിർദ്ദേശിച്ചിട്ടുണ്ട്. റമദാൻ നോമ്പ് പൂർത്തിയാകുന്നതോടെയാണ് ഫിത്വർ സകാത്ത് നിർബന്ധമാകുന്നത്.

നോമ്പിൽ സംഭവിക്കുന്ന പോരായ്മകൾ പരിഹരിക്കാനും പാവങ്ങൾക്കും സാധുക്കൾക്കും പ്രയാസപ്പെടാതെ പെരുന്നാൾ ആഘോഷിക്കാനുമാണ് ഈ നിർബന്ധ ദാനം നിശ്ചയിക്കപ്പെട്ടിട്ടുള്ളത്. പെരുന്നാൾ നമസ്കാരത്തിന് മുമ്പായി അത് കൊടുത്തുവീട്ടേണ്ടതുണ്ട്.

പെരുന്നാൾ ദിവസത്തെ രാവിലും പകലിലുമായി തനിക്കും താൻ നിർബന്ധമായും ചെലവ് നൽകേണ്ട ആശ്രിതർക്കുമുള്ള മിതമായ ആഹാരം കഴിഞ്ഞ് മിച്ചമുള്ളവരെല്ലാം ഈ സകാത്ത് നൽകാൻ ബാധ്യസ്ഥരാണ്. കുടുംബനാഥൻ തനിക്കും, മാതാപിതാക്കൾ, ഭാര്യ, മക്കൾ, വേലക്കാർ തുടങ്ങിയ ആശ്രിതർക്കും വേണ്ടി അത് കൊടുത്തു വീട്ടണം. നാട്ടിലെ മുഖ്യാഹാരമായ എന്തും ഫിത്വർ സകാത്തായി നൽകാം. കുടുംബത്തിലെ ഓരോ അംഗത്തിനുവേണ്ടിയും ഒരാൾക്ക് ഒരു സാഅ് എന്ന തോതിലാണ് കൊടുത്തു

വീട്ടേണ്ടത്. ഒരു സാഅ് 2 കിലോ 176 ഗ്രാമാണെന്നാണ് ഡോ. യൂസുഫുൽ ഖറദാവിയുടെ വീക്ഷണം. റമദാനിലെ അവസാന ദിവസം സൂര്യാസ്തമയം വരെ ജീവിച്ചിരുന്ന വർക്കും അസ്തമയത്തിനു മുമ്പായി ജനിച്ചവർക്കും വേണ്ടി സകാത്ത് കൊടുത്തുവീട്ടൽ നിർബന്ധമാണ്.

റമദാനിലെ അവസാനത്തെ പകൽ അസ്തമിച്ചതു മുതലാണ് ഫിത്വർ സകാത്ത് നിർബന്ധമാകുന്നത്. പെരുന്നാൾ ദിവസം പ്രഭാതത്തോടെയാണ് നിർബന്ധമാകുന്നതെന്ന വീക്ഷണവുമുണ്ട്. പെരുന്നാൾ നമസ്കാരം കഴിഞ്ഞാലും കൊടുത്ത് വീട്ടിയില്ലെങ്കിൽ ബാധ്യത നീങ്ങുകയില്ല. അതിനാൽ വൈകിയാലും അത് കൊടുത്തുവീട്ടേണ്ടതുണ്ട്. പെരുന്നാളിന്റെ ഒന്നോ രണ്ടോ ദിവസം മുമ്പ് കൊടുക്കൽ അനുവദനീയമാണെന്നാണ് പണ്ഡിതന്മാരുടെ ഏകോപിതാഭിപ്രായം. റമദാൻ ആരംഭം മുതൽ കൊടുത്തു തുടങ്ങാമെന്ന് ഇമാം ശാഫിഇയും റമദാൻ മുമ്പും കൊടുക്കാമെന്ന് ഇമാം അബൂഹനീഫയും അഭിപ്രായപ്പെട്ടിട്ടുണ്ട്. ധാന്യത്തിനു പകരം അതിന്റെ വില കൊടുത്താലും മതിയെന്നാണ് ഹനഫി മദ്ഹബിലെ വീക്ഷണം. ഡോ. യൂസുഫുൽ ഖറദാവി പോലുള്ള ചില ആധുനിക പണ്ഡിതന്മാരും ഈ വീക്ഷണത്തെ പിന്തുണക്കുന്നു. നബി(സ)യുടെയും ഖലീഫമാരുടെയും കാലത്ത് സംഘടിതമായാണ് ഫിത്വർ സകാത്തിന്റെ ശേഖരണവും വിതരണവും നടന്നിരുന്നത്. ഈ മാതൃക തന്നെയാണ് നാമും പിൻപറ്റേണ്ടത്.